

رابطے میں رہیں

Urdu

خصوصی ایڈیشن

کیمپسی کا مستقبل
آپہنچا ہے P4

نیا سپیلیش پارک عنقریب
آ رہا ہے P6

Ron اور Ryan: کوڑے
کا ٹرک چلانے والوں کی
زندگی P8

Costa Georgiadis کے
ساتھ سبز قطعات (تصویر)
P10

cbc.city.nsw.gov.au



سٹیٹ آف اوریجن کی 3
اور 14 جولائی کی گیم کی
ٹکٹیں

جیتیں

شرکت کے لیے CB.CITY/WIN پر جائیں
شرکت کا موقع 14 مئی 2021 کو ختم ہو رہا ہے۔ شرائط کا اطلاق ہوتا ہے۔





عزیز رہائشی

ہمارے نیوز لیٹر **Keep Connected** کا ایک اور ایڈیشن پیش کرتے ہوئے میں بڑی خوشی محسوس کر رہا ہوں۔ یہ ایڈیشن اجاگر کرتا ہے کہ ہم اپنے شہر اور اس کی خدمات کے لیے کونسے نئے تصورات رکھتے ہیں۔

کئی منزلہ یونیورسٹی اور کئی بلین ڈالروں سے بننے والے نئے ہسپتال سے لے کر نئی ریل میٹرو اور ٹاؤن سنٹروں کو بہتر بنانے تک - ہمارے شہر میں بہت سی خوش کن تبدیلیاں ہو رہی ہیں۔

میں نے حال ہی میں کینٹربری بینکس ٹاؤن کے لیے ہمارے اس تصور کا اعلان کیا تھا کہ یہ تہذیب و ثقافت، صحت، تعلیم اور طرز زندگی کے حوالے سے گریٹر سڈنی میں اول درجے کا شہر ہو گا۔ ہمارے مجوزہ ماسٹر پلانز کے خاکے بینکس ٹاؤن سٹی سنٹر اور کیمپسی ٹاؤن سنٹر کو شادابی دلائیں گے اور انہیں زندہ و شادمان علاقے اور مواقع سے بھرپور مقامات بنائیں گے۔

دونوں سنٹروں سے 25,000 سے زیادہ ملازمتیں، 12,500 نئے گھر اور \$1.8 بلین سے زیادہ سرمایہ کاری کے مواقع حاصل ہونے کی توقع کی جاتی ہے اور ساتھ ساتھ ماحول کی سلامتی اور سمارٹ ٹیکنالوجی پر زیادہ توجہ بھی دی جائے گی

جس میں چھتوں پر سولر پینل لازمی ہونا اور گیس کے آلات پر پابندی بھی شامل ہے۔ اس وقت ان منصوبوں کی نمائش جاری ہے لہذا میں آپ کی حوصلہ افزائی کرتا ہوں کہ آپ [cb.city/haveyoursay](https://www.cb.city/haveyoursay) پر جا کر اپنی رائے دیں۔

ہم نے معاشی ترقی کی حکمت عملی اور نائٹ ٹائم اکانومی ایکشن پلان کا خاکہ بھی جاری کیا ہے جس سے واضح ہوتا ہے کہ ہم ایسا شہر کیسے بنائیں گے جو اپنی رواں دواں زندگی، تہذیب و ثقافت اور حفاظت کے لیے معروف ہو۔ ان پلانز کے بارے میں مزید جاننے اور شہر کی تھری ڈی اینیمیشن دیکھنے کے لیے [cb.city/ThePlaceofOpportunity](https://www.cb.city/ThePlaceofOpportunity) پر جائیں۔

اس ایڈیشن میں آپ کو گرین ایکر میں نئے بننے والے سپلیش پارک کے بارے میں بھی پتہ چلے گا اور آپ یہ بھی دیکھیں گے کہ ہم اپنے شہر کو کیسے سرسبز بنا رہے ہیں، آپ ہمارے مقامی فٹنیس سنٹروں کے بارے میں خوش کن خبریں پڑھیں گے اور بچوں کی پارٹیوں کے لیے ایک دلچسپ مقام سے بھی متعارف ہوں گے۔

اس عظیم شہر کے میئر کی حیثیت سے میں آپ کو یہ بتانے پر فخر محسوس کر رہا ہوں کہ ہمارا مستقبل کا تصور کیا ہے اور ہم ابھی کیا کر رہے ہیں۔ ہم اور آپ 2021 میں بھی رابطے میں رہیں گے۔ اور آپ فیس بک پر [facebook.com/khal.asfour](https://www.facebook.com/khal.asfour) پر بھی مجھ سے رابطہ کرنا یاد رکھیں۔

خلوص کے ساتھ

Khal Asfour

کاؤنسلر Khal Asfour

میئر

سٹی آف کینٹربری بینکس ٹاؤن



کیمپسی کا نیا تصور

اگرچہ منصوبہ یہ ہے کہ لوگوں کے محبوب اس سبب کو ایک جدید شکل دی جائے اور Beamish Street دن اور رات کو زندگی سے بھرپور منزل بن جائے، ہم اس کی تاریخی نوعیت محفوظ رکھنا بھی یقینی بنائیں گے۔

81 سال سے کیمپسی کے رہائشی Bill Keighran کہتے ہیں کہ ان کی زندگی میں کیمپسی کی سڑکیں بہت بدل گئی ہیں۔

"شروع کے زمانے میں کیمپسی پھولوں کے بہترین ٹاؤن کے طور پر معروف تھا، ہماری سڑکوں پر پھول ہوتے تھے اور لوگ پھول چنتے تھے۔ میں پھر سے بڑی سڑک پر پھول دیکھنا چاہوں گا اور یہ بھی دیکھنا چاہوں گا کہ یہاں اور کیا کیا آئے گا،" وہ کہتے ہیں۔

کیمپسی نہ صرف رنگا رنگ تہذیبوں کا سنگم ہے، یہ شہر کے مشرق کے رہائشیوں کے لیے دکانوں اور روزگار کا مرکز بھی ہے۔ ہم دیکھ سکتے ہیں کہ کیمپسی بہت آگے بڑھ چکا ہے اور ہم یہ دیکھنے کے مشتاق ہیں کہ مستقبل اس ہمیشہ ترقی کرنے والے شہر کے لیے کیا لائے گا۔

کیمپسی ٹاؤن سنٹر ماسٹر پلان کا خاکہ اب لوگوں کے رائے دینے کے لیے پیش ہے۔ cb.city/haveyoursay دیکھیں۔

ہمارے پاس زبردست خبر ہے! کیمپسی کو ترقی دینے کے تصور کے ساتھ، جو ہماری ضروریات بہتر طور پر پوری کرے اور ہمارے طرز زندگی کے لیے موزوں ہو، ایک نیا پلاننگ بلیوپرنٹ اس سبب کو ایسی جگہ بنائے گا جہاں ہر کوئی آنا پسند کرے گا۔

کیمپسی ٹاؤن سنٹر کے ماسٹر پلان کا نیا خاکہ جدید عمارات اور ایک اربن بلیوارڈ کی شکل میں شگفتہ نظارے، پیدل چلنے کے لیے خوشگوار ماحول اور خریداری کے تجربات مہیا کرے گا۔

Cooks River ایک مصروف پارک کا علاقہ بن جائے گا اور نئے میٹرو کوریڈور کے ذریعے Belmore کھیل و تفریح کے علاقے سے منسلک ہو گا اور اس طرح یہ مقامی لوگوں کے لیے سیر کے ساتھ ساتھ کھیل اور ورزش کے لیے بہترین جگہ ہو گا۔

یہ نیا ماسٹر پلان کیمپسی کی موجودہ اہم عمارات سے بھی فائدہ اٹھائے گا۔ کینٹربری ہسپتال میں مجوزہ بہتری لانے کے ساتھ، طبی مراکز پر مشتمل ایک توسیعی علاقے کے مواقع بھی پیدا کیے جائیں گے۔



میں پھر سے بڑی سڑک
پر پھول دیکھنا چاہوں گا اور
یہ بھی دیکھنا چاہوں گا کہ
یہاں اور کیا کیا آئے گا۔

تب اور اب

1936 میں Beamish Street پر اوریون تھیٹر کھلا جس کا نام آسمان پر نظر آنے والے ستاروں کے روشن ترین جھرمٹ پر رکھا گیا تھا اور یہ جلد ہی مقامی لوگوں میں مقبول ہو گیا۔

ساری عمر کیمپسی میں رہنے والے Bill Keighran چاہت سے اپنے بچپن کا زمانہ یاد کرتے ہیں جب وہ اپنے دوستوں کے ساتھ یہاں سینما دیکھنے کے لیے پیسے جمع کیا کرتے تھے۔

"ہمیں سینما جانے کا بہت شوق تھا، بہت مزا آتا تھا! اگرچہ ہم اکثر نہیں جا سکتے تھے۔ ٹکٹ تین پینی کا تھا جو چالیس کی دہائی میں کافی زیادہ پیسے تھے۔"

مقامی لوگوں کی یادداشت میں اب بھی "ستاروں کے تھیٹر" کے طور پر محفوظ، اوریون تھیٹر میں ایک لمبا اور کھلا داخلی ہال، پر وقار چمکتے ہوئے آئینے اور سٹیج پر فیشن ایبل رنگین سرخ، نیلے اور نقرئی پردے تھے جو سینما سے لطف اندوز ہونے والوں کے لیے ایک سمان باندھ دیتے تھے۔ تقریباً ایک ہزار لوگوں کی نشستوں والی یہ عمارت حقیقتاً بہت متاثر کن تھی۔

1964 میں اس وقت کی کینٹربری کاؤنسل نے تھیٹر خرید لیا اور عمارت کی فنکارانہ سجاوٹ کے پہلوؤں کی گزشتہ شان و شوکت بحال کر دی۔ آج بڑا ہال کانفرنسوں، کانسرٹس، شادیوں اور دوسرے پروگراموں کے لیے کرایے پر دیا جاتا ہے جبکہ میزائین اور فوائر ہال چھوٹی تقریبات کے لیے استعمال ہوتے ہیں۔

مقامی تاریخ اور خاندانی تاریخ کے بارے میں cb.city/familyhistory پر مزید معلوم کریں۔



تصویریں (دائیں سے بائیں):

مستقبل کی Beamish Street کیمپسی کا مصوّرانہ خاکہ؛
1988 میں Beamish Street پر گاڑیاں؛ 81 سال سے کیمپسی کے رہائشی Bill Keighran Beamish Street کیمپسی میں اوریون تھیٹر۔

مستقبل کے لیے ہمارا پلان

ہر سال کاؤنسل ایک آپریشنل پلان اور بجٹ بناتی ہے جس میں ہر وہ پراجیکٹ، پروگرام اور پلان شامل ہوتا ہے جس پر کاؤنسل آنے والے سال میں کام کرنے کا ارادہ رکھتی ہے۔ اس میں اس انفراسٹرکچر اور خدمات کی تفصیلات بھی شامل ہوتی ہیں جو کاؤنسل ایک بڑھتی ہوئی کمیونٹی کی ضروریات پوری کرنے کے لیے فراہم کرنے کا ہدف رکھتی ہے۔

مزید معلومات حاصل کریں اور اپریل 2021 کے اواخر سے ہمارے مجوزہ پلان پر اپنی رائے دیں، cb.city/haveyoursay پر جائیں۔



ایک چھلکتا ہوا نیا پارک بن رہا ہے

2021 کے کمیونٹی پراجیکٹس کی فہرست کا تعارف کرواتے ہوئے ہم خوشی سے مطلع کرتے ہیں کہ گریٹر سڈنی کے سب سے نئے مقامی سپلیش پارک پر کام جاری ہے!

اس نئے پارک میں باربی کیو ایریا بھی ہو گا جہاں خاندان بھر سائے تلے پکنک منا سکے گا اور ہمارے مقامی لوگوں کو ویک اینڈ میں اپنے گھروں کے قریب پرلطف ماحول آسانی سے میسر ہو گا۔ سہل محل وقوع والے اس نئے باربی کیو ایریا تک پبلک ٹرانسپورٹ سے آسانی پہنچا جا سکتا ہے اور یہ گرین ایکر لوکل سنٹر کے قریب بھی ہو گا لہذا لوگ بڑے آرام سے سنیکس خریدتے ہوئے یہاں اچھا دن گزارنے آیا کریں گے۔

یہ نیا سپلیش پارک کمیونٹی کے لوگوں کے لطف اٹھانے اور چست رہنے کے ساتھ ساتھ ایک دوسرے کے قریب آنے کے لیے بھی ڈیزائن کیا گیا تھا۔

اس خوش کن جدید منصوبے کے افتتاح کا اندازہ 2021 کے اواخر میں ہے اور یہ ایک بالکل نئی نوعیت کا پراجیکٹ ہو گا۔

جمعہ 26 فروری کو ہم نے تعمیر کے آغاز کی خوشی میں آسٹریلیا کی اصل و قدیم قوم کے مقامی بزرگ Matthew Doyle کے ہاتھوں ایک خوبصورت دھونی کی رسم ادا کی۔

عین گرین ایکر کے قلب میں رابرٹس پارک میں آباد ہونے والے اس نئے مفت نہانے اور کھیلنے کے پارک میں جدید ترین کھیل کا میدان اور پانی کی متحرک بوچھاڑ اور کھیل کی جگہیں بھی ہوں گی۔

بچے پارک میں جو خاص چیزیں دیکھنے کی توقع کر سکتے ہیں، ان میں سے کچھ یہ ہیں:

- چار جگہوں پر پانی اٹانے والی بالٹیوں کا بہت بڑا منفرد نظام (آسٹریلیا میں واحد نمونہ)
- خاص طور پر کھیل کے لیے بنایا گیا ٹری ٹاور جہاں نئی بلندیوں سے ہمارے پارک کے نظارے دیکھے جا سکتے ہیں؛ اور
- کئی لوگوں کے بیک وقت جھولنے کے لیے ایک بہت بڑی پینگ تاکہ دوستوں کے ساتھ خوب مزا لیا جائے۔

پراجیکٹ کے بارے میں خبروں کے لیے
[cb.city/projects](https://www.cb.city/projects)
پر تازہ صورتحال دیکھیں۔



کیا آپ جانتے ہیں ---

نیو ساؤتھ ویلز کے اوٹین اولمپک سائز پولز میں سے ایک وہاں واقع تھا جہاں آج بینکس ٹاؤن آرٹس سنٹر ہے۔ اس سال ہم آرٹس سنٹر کے افتتاح کے 10 سال پورے ہونے کی خوشی منا رہے ہیں۔

1930 کی دہائی کے اواخر میں بینکس ٹاؤن آرٹ سوسائٹی کے صدر اور خزانچی Jim Kelly وہاں ہر جمعے کو سکول سے چھٹی کے بعد تیرنے آتے تھے۔ "یہ ہمارے شہر کے دل کی دھڑکن تھا،" وہ کہتے ہیں۔

یہ دھڑکن آج بھی جاری ہے، ہر عمر کے لوگوں کے لیے ایک اہم تخلیقی مقام کے طور پر۔

معلومات لیں۔ cb.city/ArtsCentre10 پر مزید



پانی کے کھیلوں کے نئے مقامات

کینٹربری اور Revesby کے نئے مشاغل فرصت اور پانی کے کھیلوں کے سنٹروں پر بخوبی کام جاری ہے۔

یہ نئے مراکز ہمارے اگست 2019 میں منظور ہونے والے سٹریٹیجک پلان کا حصہ ہیں جو رہائشیوں کی اکثریت کی طرف سے یہ رائے ملنے کے بعد بنایا گیا تھا کہ موجودہ مراکز اب بڑھتی ہوئی کمیونٹی کی ضروریات پوری نہیں کر رہے ہیں۔

یہ دونوں پراجیکٹس علاقے میں مشاغل فرصت اور پانی کے کھیلوں کے مراکز بہتر بنانے کے لیے اگلے 15 سالوں کے دوران ہمارے \$170 ملین کے پروگرام کا حصہ ہیں۔

ہم جانتے ہیں کہ سماجی فوائد فراہم کرنے کے ساتھ ساتھ مشاغل فرصت اور پانی کے کھیلوں کے سنٹر ہماری کمیونٹی کی زندگی بھی بہتر بنائیں گے۔ ہمارا تصور اپنی خدمات کی تجدید اور ان میں نئی زندگی کی لہر دوڑانا ہے، زیادہ خوش باش اور زیادہ صحتمند کمیونٹی کی خاطر۔

تازہ صورتحال سے آگاہ رہنے کے لیے The Splash ای نیوز لیٹر cb.city/leisure لگوائیں

کیا آپ جانتے ہیں؟

84,500 ٹن

کوڑا ہر سال ہمارے کوڑے کے ٹرک لے جاتے ہیں!

14,520 بوریاں

کمپوسٹ اور ملچ ہر سال سبز بنز کے کوڑے سے بنائی جاتی ہیں۔

14,724

میٹرس

ہر سال بکنگ کے بعد کلین اپ کے ذریعے اٹھائے جاتے ہیں۔

Wheellie Good مفت پر cb.city/WheellieGood کمپوسٹ حاصل کریں۔



گرین ہاؤس گیسوں سے بچاؤ

خود فعال اقدامات کرتے ہوئے اپنا کل زیادہ سبز اور زیادہ صاف بنانے کے مقصد سے، ہم یہ اعلان کرتے ہوئے خوشی محسوس کر رہے ہیں کہ ہمارے پاس پانچ نئے کلین اپ ٹرک ہیں جو مضر گرین ہاؤس گیسوں کو فضا میں نہیں پہنچنے دیتے۔

خاص طور پر ڈیزائن کیے گئے ان ٹرکوں میں فریجوں اور ایئر کنڈیشنروں جیسا بھاری کوڑا ایک الگ کمپارٹمنٹ میں ہوتا ہے لہذا ٹرانسپورٹ کے دوران یہ مشینیں دہتی نہیں ہیں۔ اس طرح مشینوں کے اندر موجود گرین ہاؤس گیسیں اندر ہی رہتی ہیں اور پھر گیسوں کو بحفاظت نکال کر مشینیں تلف کی جاتی ہیں۔



سمارٹ ٹرک

ہمارے کوڑے کے نئے ٹرک پہلے تمام ٹرکوں سے بڑھ کر سمارٹ ہیں۔

ہر نئے ٹرک میں جی پی ایس ٹریکنگ اور سمارٹ کیمرے لگے ہوئے ہیں جن سے ڈرائیوروں اور ہماری کمیونٹی کو محفوظ رکھنے میں مدد ملتی ہے اور لمحہ بہ لمحہ معلومات حاصل ہوتی ہیں جیسے بنز سے گرا ہوا کوڑا، ٹوٹے ہوئے یا چھوٹ جانے والے بنز نظر آتے ہیں۔

نئی موبائل ایپ بھی ڈرائیوروں کو لائیو اطلاعات حاصل کرنے اور موقع پر ہی مسائل کی رپورٹ کرنے میں مدد دے گی۔

یہ زیادہ سمارٹ کوڑے کی سروس کی طرف ایک اور قدم ہے۔ تازہ صورتحال سے آگاہ رہنے کے لیے ہمیں [ourcity](https://www.facebook.com/ourcity) Facebook پر فالو کریں۔



ہمارے کوڑے کے ٹرکوں کے ڈرائیوروں سے ملیں

سب سے نئے بھرتی ہونے والے ڈرائیور Ryan Cheshire کہتے ہیں کہ جب وہ گلیوں میں اپنے روٹ پر ٹرک چلا رہے ہوتے ہیں تو مقامی لوگوں کی طرف سے محض دوستانہ انداز میں ہاتھ ہلانے یا ہیلو کہنے سے ہی ان کا دن بہت خوشگوار ہو جاتا ہے۔


"جب لوگ آپ کو دیکھ کر ہاتھ ہلائیں تو اس کا بہت اثر ہوتا ہے،" وہ کہتے ہیں۔

"مجھے اپنا کام اس لیے اچھا لگتا ہے کہ میں جلد کام شروع کرتا ہوں اور جلد ختم کرتا ہوں اور مجھے اپنی پارٹنر اور دو بیٹیوں کے ساتھ زیادہ وقت گزارنے کا موقع ملتا ہے۔"

کیا آپ جانتے ہیں کہ ہماری CBCity کوڑے کی ٹیم دن میں کل 25,200 بنز خالی کرتی ہے اور ہمارے کوڑے کے ٹرک ہر سال 858,000 کلومیٹر فاصلہ طے کرتے ہیں - یہ چاند تک جانے اور واپس آنے کے سفر سے بھی زیادہ فاصلہ ہے!

آپ کے زبردست کام کے لیے شکریہ، ٹیم!

ہماری کوڑے کی خدمات کے بارے میں مزید جاننے یا بڑا کوڑا اٹھوانے کی سروس بک کرنے کے لیے cb.city/wasteless دیکھیں۔



جب لوگ آپ کو
دیکھ کر ہاتھ ہلائیں
تو اس کا بہت اثر
ہوتا ہے۔

ہم سب جانتے ہیں کہ کوڑا اٹھانے کا دن کونسا ہے اور اپنا بن خالی کروانے کے لیے باہر لانا یاد رکھتے ہیں (زیادہ تر!)

لیکن کیا آپ نے کبھی ہمارے شہر کو صاف رکھنے میں معاون لوگوں کے بارے میں بھی سوچا ہے؟

تقریباً 40 سال سے کوڑے کا ٹرک چلانے والے Ron Tanner کے بارے میں یہ کہنا درست ہے کہ انہیں واقعی کینٹربری بینکس ٹاؤن کے راستے معلوم ہیں۔

"میں علاقے کی ہر گلی سے واقف ہوں - سب لڑکوں کا خیال ہے کہ مجھے ہر گلی میں ہر لیٹر باکس کا رنگ معلوم ہے۔"

ہمارا یہ کہنا ٹھیک ہو گا کہ Ron انسان کی شکل میں جی پی ایس ہیں!





گرین پاور

بہتر سوچ پیدا کرنا

ہمارے گرد سبز جگہیں ہم پر چڑھنے کو ہیں، لفظی معنوں میں۔ اب جبکہ ہم زیادہ صاف اور سبز شہر بننے کی طرف بڑھ رہے ہیں، شہر کے مناظر بدل رہے ہیں اور اس کا سہرا وسائل سلامت رکھنے کی سوچ کے سر جاتا ہے۔

گرین ایگر میں نارتھ کوٹ پارک کی حالیہ بہتری سے ہمارے ٹائلٹس وغیرہ کا بلاک ایک عمودی جیتا جاگتا سبز فن پارہ بن گیا ہے جس کی دیواریں 1,800 سے زیادہ پودوں سے ڈھکی ہوئی ہیں۔ ان شاداب سبز پودوں میں 'Tanika' *Lomandra longifolia* اور *Dichondra* شامل ہیں جو سب آسٹریلیا کے مقامی پودے ہیں۔

ربر کے نرم فرش والی نئی کھیل کی جگہوں، نئے باسکٹ بال کورٹ اور نئی شاداب لینڈ سکیپنگ جیسی بہت سی دوسری تعمیرات، جہاں سے فٹ پاتھوں تک جانا آسانی ممکن ہے، نے بھی مقامی پارکوں میں ہمارے کھیلنے اور سرگرم رہنے کا طریقہ بدل دیا ہے۔

اپنا سبز قطعہ اگائیں

زیادہ صاف اور زیادہ سبز شہر کی حوصلہ افزائی کی نئی پالیسی کے تحت CBCity میں جا بجا بنے سبز قطعات عنقریب سبز بن سکتے ہیں۔

سبز قطعات کی پالیسی ایسی رہنمائی فراہم کرتی ہے جو رہائشیوں کو خود اپنے سبز قطعات بنانے اور سنبھالنے کے قابل بناتی ہے اور کینٹربری بینکس ٹاؤن کی رنگا رنگی اور سڑکوں کے کناروں کا حسن کچھ اور بڑھا دیتی ہے۔

گارڈننگ آسٹریلیا ٹی وی پروگرام کے میزبان Costa Georgiadis نے اس بات کی تعریف کی کہ نئی پالیسی نہ صرف شہر کا درجہ حرارت کم کرنے میں مدد دے گی بلکہ CBCity میں حیاتیاتی تنوع بھی بڑھائے گی۔

cb.city/NatureStrips پر اپنا سبز قطعہ اگانے کی درخواست دیں۔



پہنکیں نہیں، اگائیں! ShareWaste میں شریک ہو کر ان ہمسایوں سے رابطے میں آئیں جو آپ کا غذائی کوڑا ری سائیکل کرنے میں مدد کر سکتے ہیں، cb.city/sharewaste

بیلیں، پودے اور درختوں کے سائے شہر کو ٹھنڈا کرنے میں مدد دیتے ہیں۔ یہ ایسے ہی ہے جیسے کھلی جگہ پر ایئر کنڈیشنر چل رہا ہو۔

یہ مفید تجاویز دیکھیں:

1. آسٹریلیا کے مقامی پودے یا پانی کی بچت کرنے والے پودے اگانے کی کوشش کریں۔ cb.city/nativeplants پر ہماری مقامی پودوں کی گائیڈ دیکھیں۔
2. بارش کا اکٹھا کیا ہوا پانی یا ری سائیکلڈ پانی استعمال کرتے ہوئے ہاتھ سے پودوں کو پانی دینے پر غور کریں اور مٹی کی نمی برقرار رکھنے کے لیے ملچ استعمال کریں۔
3. اگر آپ اپنے پودوں میں مزید مخلوقات کو دعوت دینا چاہتے ہیں تو ذہن میں رکھیں کہ سفید، گلابی، جامنی، سرخ، پیلے اور نارنجی پھول تتلیوں کے لیے پرکشش ہوتے ہیں۔



New Tesla Community Battery

کمیونٹی میں ایک آزمائشی منصوبے کے تحت Ausgrid نے Stansfield Avenue بینکس ٹاؤن میں ایک نہایت جدید کمیونٹی بیٹری لگانے کی تجویز دی ہے جو سولر پینل استعمال کرنے والے صارفین کے ایک چنیدہ گروپ کے استعمال کے لیے ہو گی تاکہ وہ زائد سولر توانائی کو آئندہ استعمال کے لیے بیٹری میں محفوظ کر لیں۔

اس طرح غیر استعمال شدہ سولر توانائی ضائع نہیں ہو گی بلکہ اب ایک ہی مقامی ڈسٹری بیوشن نیٹ ورک سے منسلک گاہک اپنی بچائی ہوئی سولر توانائی سے فائدہ اٹھا سکیں گے جس کے لیے Ausgrid اپنی طرف سے کمیونٹی بیٹری مہیا کرے گا اور اس کی دیکھ بھال کرے گا۔

اس طرح کی بیٹری پر آپ کی جیب سے \$10,000 سے زیادہ خرچ اٹھ سکتا ہے اس لیے یہ بینکس ٹاؤن میں Ausgrid کے چنے ہوئے کچھ خوش قسمت لوگوں کے لیے بڑے فائدے کی بات ہے۔ مزید معلومات کے لیے council@cbc.city.nsw.gov.au پر رابطہ کریں۔

توانائی بڑھائیں

Croydon Park کی رہائشی Ping Ho اپنے سہرے میں ایک نیا رجحان شروع کرنے کی توقع کر رہی ہیں

یہ ریٹائرڈ خاتون کئی سالوں سے سولر پینلز لگوانے کا سوچ رہی تھیں اور آخر اب وہ چھ عدد سولر پینلز کی مالک بننے پر فخر محسوس کر رہی ہیں۔ کیا توانائی دکھائی ہے! (مذاقاً)

"کئی سالوں سے مجھے سولر پینلز لگوانے کی بڑی خواہش تھی،" وہ کہتی ہیں۔ "میں ہمیشہ ماحول دوست رہی ہوں، میں خود سبزیاں اگاتی ہوں اور میں جو چیزیں خریدتی ہوں، ان کی وجہ سے ماحول میں مضر گیسوں کے اخراج پر غور کرتی ہوں۔"

کاؤنسل کے زیر اہتمام زوم پر آسٹریلین انرجی فاؤنڈیشن (AEF) کے ایک سیشن کے بعد انہوں نے پینلز لگوانے کے لیے ایک سپلائر سے رابطہ کرنے کا فیصلہ کیا، اور وہ ماحول دوستی میں اس سے بھی ایک قدم آگے بڑھ رہی ہیں۔

"اب میرے گھر میں گرم پانی کے سسٹم کی باری ہے - مجھے انتظار ہے کہ موجودہ گرم پانی کا سسٹم ختم ہو جائے اور میں ہیٹ پمپ لگواؤں جو ہوا سے حرارت حاصل کر کے پانی گرم کرتا ہے۔ یہ میرا اگلا قدم ہو گا۔ یہ سب میری گرین تحریک کا حصہ ہے۔"

کاؤنسل نے فون پر سولر پینلز اور توانائی کی بچت کے بارے میں مشورہ دینے کے لیے AEF کے ساتھ اشتراک کار کیا ہے اور مشورہ لینے کے بعد لوگ کچھ خریدنے کے پابند نہیں ہوں گے۔ مزید معلومات کے لیے 1300 23 68 55 پر فون کریں۔



تقریبات کے لیے مفت مقام، ہماری طرف سے

اگر آپ والد/والدہ یا سرپرست کی حیثیت سے اپنے بچے کی اگلی سالگرہ کی پارٹی کی تیاری کر رہے ہیں تو پارٹی کے مقام کے لیے یہ رہی ایک **wheely** منفرد تجویز جو (ہینڈل) بار کو بہت اونچا کر دیتی ہے۔

Bass Hill کے قلب میں واقع Walshaw Park Bike Track کو کمیونٹی کے لوگ پارٹیوں کے لیے مفت بکنگ کروا کے استعمال کر سکتے ہیں۔

بس اپنی سائیکل، سکوٹر یا رولر بلیڈز لے آئیں اور پارک میں دستیاب بار بی کیو استعمال کریں جبکہ بچے ٹریکس پر بلا گلا کر رہے ہوں گے۔

Julie Plunkett جو ایک دادی ہیں اور Sefton Bears Castle Playgroup چلاتی ہیں، اپنے پلے گروپ کے لیے یہ جگہ بک کروا چکی ہیں اور بتاتی ہیں کہ تفریح کے لیے یہ بہترین جگہ ہے جہاں بچے کھلی فضا میں مزا لے رہے تھے اور محفوظ ماحول میں بھی تھے۔

"یہاں پارکنگ، سائے تلے جھولے، باربی کیو پکنک ایریا اور غسلخانے ہیں اور سارے علاقے کے گرد جنگلے لگے ہوئے ہیں۔"

اس جگہ کا اتنا بڑا ہونا بہت اچھا ہے کہ یہاں مختلف قسموں کی سرگرمیاں ہو سکیں اور اس کا مفت مل جانا بھی بڑے فائدے کی بات ہے۔



اپنی اگلی پارٹی کے لیے Walshaw Park Bike Track کو cb.city/biketrackhire پر بک کریں۔



آپ کی مقامی لائبریری سے کہیں بڑھ کر

مشترکہ دلچسپیوں کی بنیاد پر وابستگی سے کمیونٹیاں بنتی ہیں اور پورے ریجن میں ہمارے لائبریری اینڈ نالج سنٹرز میں مہیا نئی سرگرمیاں اور خدمات عین یہی کام کر رہی ہیں۔

بہت سی مختلف کتابیں اور وسائل پیش کرنے کے ساتھ ساتھ ہماری لائبریریاں بچوں، ٹین ایجرز اور تمام عمر کے بالغوں کے ساتھ مختلف طریقوں سے تعلق جوڑ رہی ہیں۔

18 سالہ Torrodin کو Dungeons and Dragons کھیلنا اچھا لگتا ہے اور وہ ان بہت سے لوگوں میں سے ایک ہیں جنہوں نے بینکس ٹاؤن لائبریری کو ایک نئی نظر سے دیکھنا شروع کیا ہے۔ وہ کہتے ہیں: "لائبریری کی سرگرمیاں آپ کو میل جول اور بس مزا لینے کی آزادی دلاتی ہیں۔"

بس ٹو لائبریری سروس اور ہماری لائبریری ٹو ہوم سروس کے سبب 80 سالہ Janet Hanley کو آسانی سے کتابیں مل جاتی ہیں۔ ظاہر ہے کہ چلنے پھرنے کی اہلیت محدود ہونے کی وجہ سے وہ مؤخرالذکر سروس لینا پسند کرتی ہیں۔

"Earlwood میں کام کرنے والی لڑکیاں مجھے کتابیں لا دیتی ہیں اور میں ان کی بے حد معترف ہوں۔ میں ضرور دوسرے لوگوں کو یہ سروس لینے کا مشورہ دوں گی،" وہ کہتی ہیں۔

لائبریری ٹین ایجرز کے لیے یوتھ گروپ کی سیریں بھی منظم کرتی ہے اور سٹوری ٹائم آن لائن ہوتا ہے جس میں ہمارا بہت عمدہ عملہ ہمارے ننھے بچوں کو آسٹریلین کتابیں، گانیں اور نظمیں سناتا ہے۔

مزید معلومات کے لیے cb.city/libraries دیکھیں

CB

دوست

مزا

چستی



تمام CBfit Max Parker Leisure and Aquatic Centre میں عمریوں کے لیے مختلف کلاسیں اور پروگرام پیش کرتا ہے چاہے آپ کی فٹنیس کسی بھی سطح کی ہو۔ کسی بھی سطح کی ہو۔

ہماری خاص ٹیم جذبہ پیدا کرنے اور صحتمند طرز زندگی کے فروغ کے لیے آپ کے ساتھ کام کرتی ہے۔ اپنی صلاحیت کو استعمال کریں تاکہ آپ بہترین نتائج حاصل کر سکیں۔

اور اگر آپ کی زندگی مصروف ہو تو CBfit غیر مستقل طور پر آنے والوں اور کبھی کبھار استعمال کی ممبرشپ کے لیے قابل برداشت قیمتیں پیش کرتا ہے۔


COVID کے لیے محفوظ چھوٹے گروپوں میں کلاسیں تشکیل دی گئی ہیں تاکہ آپ مزا لینے کے ساتھ ساتھ چست و توانا بنیں۔ ہماری پیشکشوں کے بارے میں معلوم کریں:

- ایکٹیو فٹنیس کلاسز (بزرگوں کے لیے)
- درمیانی جسم کو مضبوط بنانے والی کلاسیں
- وقفے لیتے ہوئے زوردار ورزش (HIIT)
- سسپینشن ٹریننگ
- یوگا اور پیلاٹیس
- کارڈیو باکسنگ

ہم مقامی لوگوں کے لیے ایک فٹنیس پروگرام پیش کرتے ہوئے خوشی محسوس کر رہے ہیں جو خاص انہی کے لیے تشکیل دیا گیا ہے۔



9771 2148
cb.city/CBfit



دنیا کا مزا چکھیں۔۔۔

کینٹربری بینکس ٹاؤن ساری
عمر میرا بیک یارڈ رہا ہے۔



مالک جان جبران ماؤنٹ لیوس میں 20 سال سے زیادہ عرصے سے اپنا کاروبار چلا رہے ہیں۔

"کینٹربری بینکس ٹاؤن ساری عمر میرا بیک یارڈ رہا ہے اس لیے جب میں نے اپنی کمیونٹی میں شمالی لبنان کے روایتی پکوان پیش کرنے کا فیصلہ کیا تو ماؤنٹ لیوس میں ریسٹورنٹ کھولنا ایک آسان فیصلہ تھا،" وہ کہتے ہیں۔

"اصلی کھانا اور اصلی ذائقہ، جبران کے ریسٹورنٹ میں جا کر آپ کو یہی ملے گا۔"

کینٹربری بینکس ٹاؤن کے ذائقے دریافت کریں، عالمی کھانے کھائیں، مقامی جگہوں پر جائیں اور کمیونٹی کو سہارا دیں۔

مشہور و معروف پیسٹری شیف Anna Polyviou کینٹربری بینکس ٹاؤن میں ایک کلچرل فوڈی ٹور پر نکلیں اور ہمارے مقامی کاروباروں کا کھانا چکھتی گئیں۔ ان کی رائے پڑھیں: "یہ ایک ناقابل یقین تجربہ تھا، مجھے نہیں پتہ تھا کہ یہ علاقہ اتنی زیادہ چیزیں پیش کرتا ہے! جیسے ہی میں An Restaurant (بینکس ٹاؤن) میں داخل ہوئی، کھانوں کی خوشبوئیں مجھے یکدم ویتنام لے گئیں۔ میں نے وہاں پھو کھایا جو نہایت مزیدار تھا!"

"ارل ووڈ میں ایک خاندان Trionon Cake Shop چلاتا ہے جہاں مجھے یوں بھی لگا کہ میں واپس قبرص میں اپنے گھر پہنچ گئی ہوں۔" Gebran Lebanese نامی ریسٹورنٹ کے

اگر آپ کا ملک سے باہر جانے کا بہت جی چاہ رہا ہے تو اپنی حس ذائقہ کو ایک تہذیبی سفر پر لے جا کر دیکھیں، بغیر اس کے کہ آپ کو کینٹربری بینکس ٹاؤن سے نکلنا پڑے۔

شہر میں 1,000 سے زیادہ ریسٹورانوں کے سبب اور ویتنام، لبنان، بھارت، اٹلی، مصر، تھائی لینڈ، میکسیکو، ترکی، جاپان، چین اور کوریا کے کھانے مہیا ہونے سے آپ خوب من پسند چیزیں کھا سکتے ہیں!



'عالمی کھانے کھائیں، مقامی جگہوں پر جائیں' کے بارے میں cb.city/eatglobal پر مزید معلومات لیں





ہم اپنے مرحوم ہیرو کو ہمیشہ یاد رکھیں گے

ہمارے مقامی رہائشی **Dick Payten** جو معمر ترین سابقہ فوجیوں میں شامل تھے، یکم مارچ 2020 کو ہم سے جدا ہو گئے۔ ان کے اعزاز میں ہم نے ملر روڈ اور ہیوم ہائی وے، ولا ووڈ کے سنگم پر واقع محفوظ قدرتی علاقے کو سرکاری طور پر **Dick Payten Reserve** کا نام دیا ہے۔

جنگ عظیم دوم میں مشرق وسطیٰ اور نیو گنی میں خدمات انجام دینے کے بعد وطن واپسی پر Dick سیونٹھ آسٹریلین ڈویژن ایسوسی ایشن کے صدر بنے جو پارک میں ایک یادگار مقام کی تعمیر کا محرک بنی۔

ان کی وفات 99 سال کی عمر میں ہوئی اور وطن کے لیے ان کی امتیازی خدمات کرنے پر انہیں ایک سچے محب وطن کے طور پر یاد کیا جا رہا ہے۔



کسی کاؤنسلر سے رابطہ کریں

BANKSTOWN	 Clr Khal Asfour (ALP) - Mayor khal.asfour@ cbc.city.nsw.gov.au 9707 9523	 Clr Bilal El-Hayek (ALP) bilal.el-hayek@ cbc.city.nsw.gov.au 0410 111 161	 Clr George Zakhia (LIB) george.zakhia@ cbc.city.nsw.gov.au 0439 724 557
BASS HILL	 Clr Rachelle Harika (ALP) - Deputy Mayor rachelle.harika@ cbc.city.nsw.gov.au 0418 859 353	 Clr Charlie Ishac (LIB) charlie.ishac@ cbc.city.nsw.gov.au 0498 141 149	 Clr Alex Kuskoff (ALP) alex.kuskoff@ cbc.city.nsw.gov.au 0403 602 924
CANTERBURY	 Clr Linda Eisler (GRN) linda.eisler@ cbc.city.nsw.gov.au 0400 426 424	 Clr Philip Madirazza (LIB) philip.madirazza@ cbc.city.nsw.gov.au 0408 983 498	 Clr Clare Raffan (ALP) clare.raffan@ cbc.city.nsw.gov.au 0499 790 033
REVESBY	 Clr Linda Downey (ALP) linda.downey@ cbc.city.nsw.gov.au 0411 462 287	 Clr Steve Tuntevski (ALP) steve.tuntevski@ cbc.city.nsw.gov.au 0439 346 894	 Clr Glen Waud (LIB) glen.waud@ cbc.city.nsw.gov.au 0434 360 791
ROSELANDS	 Clr Mohammad Huda (ALP) mohammad.huda@ cbc.city.nsw.gov.au 0408 425 686	 Clr Nadia Saleh (ALP) nadia.saleh@ cbc.city.nsw.gov.au 0428 457 637	 کیا آپ ٹھیک سے نہیں جانتے کہ کس کاؤنسلر سے بات کرنی چاہیے؟ آن لائن cb.city/wards پر دیکھیں کہ آپ کس وارڈ میں رہتے ہیں۔

اگر آپ کو یہ دستاویز سمجھنے کے لیے مدد کی ضرورت ہے تو براہ مہربانی 131 450 پر تحریری اور زبانی ترجمے کی سروس کو فون کریں اور ان سے 9707 9000 پر کاؤنسل سے بات کروانے کو کہیں۔

Bankstown Arts Centre

9707 5400

Belmore Youth & Resource Centre

9718 9848

Bryan Brown Theatre & Function Centre

9707 9404

Customer Service

9707 9000

Leisure & Aquatic Centres

Birrong 9644 8300

Canterbury 9789 9303

Max Parker 9771 2148

Roselands 9789 9302

Wran 9726 2283

Library & Knowledge Centres

Bankstown 9707 9708

Campsie 9789 9423

Chester Hill 9707 9740

Earlwood 9789 9417

Greenacre 9707 9744

Lakemba 9789 9419

Padstow 9707 9747

Panania 9707 9737

Riverwood 9789 9416

Morris Iemma Indoor Sports Centre (MIISC)

9153 0441

یہ نیوز لیٹر یا گزشتہ شمارے
آن لائن دیکھنے کے لیے
پر جائیں cb.city/newsletter

Cover feature

Photo: Costa Georgiadis

یہ نیوز لیٹر 100% ری سائیکلڈ
کاغذ پر چھاپا گیا ہے۔

پر ہمیں cb.city/feedback
بتائیں کہ Keep Connected کے
بارے میں آپ کی کیا رائے ہے



اردو کے لیے
یہاں سکین کریں